



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

திங்கள்கிழமை 04-08-2025

நலம் காக்கும் நல் முதலமைச்சர்

தமிழ்நாட்டின் அனைத்து மக்களின் நலம் காக்கும் நல் முதலமைச்சராக செயல்பட்டு வருகிறார் மாண்புமிகு முதலமைச்சர் மு.க.ஸ்டாலின் அவர்கள்.

அனைத்துத் துறைகளும் தங்களது துறையின் சார்பில் பல்வேறு மகத்தான திட்டங்களை நிறைவேற்றி வருகின்றன. இவை அனைத்தும் சேர்ந்து தமிழ்நாட்டை உன்னதமான இடத்துக்கு உயர்த்தி வருகிறது. அதில் மருத்துவம் மற்றும் மக்கள் நல்வாழ்வுத் துறையின் பங்கு மிகமிக முக்கியமானது ஆகும்.

கொரோனா பரவலைக் கட்டுப்படுத்தி, அனைத்து மக்களுக்கும் தடுப்பூசி கிடைப்பதை உறுதி செய்தது இந்தத் துறையின் மகத்தான சாதனை ஆகும். மக்களைத் தேடி மருத்துவம் - இன்னுயிர் காப்போம் - நம்மைக் காக்கும் 48 - பாதம் பாதுகாப்போம் - இதயம் காப்போம் - சிறுநீரகம் காக்கும் சீர்மிகு மருத்துவத் திட்டம் - மக்களைத் தேடி ஆய்வக சேவைகள் - நடப்போம் நலம் பெறுவோம் திட்டம், வணிகர்களைத் தேடி மருத்துவத் திட்டம் - தொழிலாளர்களைத் தேடி மருத்துவம் - முதல்வர் மருந்தகம் என்ற வரிசையில் 'நலம் காக்கும் ஸ்டாலின்' என்ற மருத்துவ முகாம்களை இத்துறை தொடங்கி இருக்கிறது. இதனை மாண்புமிகு முதலமைச்சர் அவர்கள் சென்னையில் நேற்றையதினம் (02.08.2025) தொடங்கி வைத்துள்ளார்கள்.

38 மாவட்டங்களில் 1,256 முகாம்கள் திறந்து வைக்கப்பட்டுள்ளன. இவை பெரும்பாலும் ஊரகப் பகுதிகளில் நடைபெறுகிறது. சமூகப் பொருளாதாரத்தில் பின் தங்கிய மக்களது நன்மைக்காக இவை அமைக்கப்பட்டுள்ளன. E.C.G, எக்கோ, X-Ray, ஸ்கேன், காசநோய் மற்றும் தொழுநோய் பரிசோதனைகள், பெண்களுக்கான கருப்பை வாய் புற்றுநோய் மற்றும் மார்பகப்புற்றுநோய்கண்டறியும்பரிசோதனைகளும் செய்யப்பட்டு இருக்கிறது. இது தொடர்பான மருத்துவ அறிக்கை, அனைவருக்கும் தரப்பட இருக்கிறது. ஆகஸ்ட் 2 ஆம் தேதி மட்டும் தமிழ்நாடு முழுவதும் சுமார் 50 ஆயிரம் பேர் இந்த முகாபுக்கு வந்து பயனடைந்திருக்கிறார்கள்.

இந்த முகாமில் பயனடைந்த மக்கள் ஊடகங்களில் அளித்து வரும் பேட்டிகள், இதன் பயன்பாட்டை உறுதி செய்துள்ளது.

பெண்கள், ஏழை எளியோர், மாற்றுத்திறனாளிகள், வயதானவர்கள் என அனைவரும் மகிழ்ச்சி மனநிலையோடு பேட்டிகள் கொடுத்து வருகிறார்கள். “வரும் போது அனாதை போல வந்தேன். இப்ப திருப்தியோடு போறேன். பொதுவா ஒரு இடத்துக்கு போனா, ‘அந்தப் பக்கமா போங்க’ என்று சொல்லி விடுவார்கள். ஆனா இங்க வந்ததும் ஒவ்வொரு இடத்துக்கா கூட்டிட்டு போனாங்க. கண் பரிசோதனை செய்தேன். முதலமைச்சரையும் பார்த்தேன். கை கொடுத்து பேசிட்டு இருந்தாரு. இதெல்லாம் எனக்கு கிடைச்சிருக்கு... சந்தோஷமா வீட்டுக்கு போறேன்” என்கிறார் மயிலாப்பூரைச் சேர்ந்த கவுசியம்.

★ சென்னை கிண்டியைச் சேர்ந்த திருவேங்கடம் என்பவர், “மெரினா கடற்கரை மணல் பரப்பு சிறுகடை வியாபாரிகள் சங்க உறுப்பினராக நான் இருக்கிறேன். இந்த முகாம் சிறப்பாக உள்ளது. அனைத்துப் பரிசோதனைகளையும் சிறப்பாக செய்தார்கள். கண், பல், ரத்தப் பரிசோதனை செய்தனர். அனைத்து சோதனையும் ஒரே இடத்தில் செய்தனர். அனைத்து மருத்துவர்களும் ஒரே இடத்தில் இருந்தனர். இந்த முகாம் மிகவும் பயனுள்ளதாக இருந்தது” என்று சொல்லி இருக்கிறார்.

★ கொளத்தூரைச் சேர்ந்த கணேஷ்பாபு, “திட்டம் மிகவும் பயனுள்ள திட்டமாக உள்ளது. ஒரு மணி நேரத்தில் அனைத்து சோதனைகளும் முடிந்துவிட்டது. வெளியே சென்று இந்தச் சோதனைகளை செய்தால் பல ஆயிரம் ரூபாய் செலவாகும். ஆனால் இலவசமாக இன்று பரிசோதனை செய்தோம்” என்று சொல்லி இருக்கிறார்.

★ சாந்தோமைச் சேர்ந்த ராதா என்பவர், “எங்களைப் போன்ற நடுத்தர மக்களுக்கு மிகவும் பயனுள்ளதாக இருந்தது” என்றார்.

★ மயிலாப்பூரைச் சேர்ந்த சொர்ணாம்பிகா, “நான் கர்ப்பமாக உள்ளேன். ரத்தப் பரிசோதனை செய்தேன். செலவில்லாமல் மிக விரைவாக பரிசோதனை செய்து கொண்டேன்” என்கிறார்.

★ மயிலாப்பூரைச் சேர்ந்த பவுசியா பேபி, “பத்து பைசா செலவு இல்லாமல் எனக்கு பரிசோதனை செய்தனர். ரத்தப்பரிசோதனை, கண் பரிசோதனை எடுத்தனர். அனைத்தும் நன்றாக உள்ளது. இந்தத் திட்டம் செயல்படுத்தியது எங்களைப் போன்றவர்களுக்கு மிகப்பெரிய வாய்ப்பாக உள்ளது. என்னை மருத்துவமனைக்கு அழைத்து செல்ல ஆளில்லை. ஆனால் இங்கு சிறப்பாக கவனித்தார்கள்” என்று சொல்கிறார்.

★ “எனக்கு இன்று செய்த பரிசோதனைகளை வெளியே சென்று செய்தால் 4000 ஆயிரம் ரூபாய் ஆகும். ஆனால் இங்கு அனைத்தும் இலவசம்” என்கிறார் ஐஸ் ஹவுஸ் பகுதியைச் சேர்ந்த யாஸ்மின்.

இவைதான் முதலமைச்சருக்கு கிடைத்துள்ள நற்சாட்சிப் பத்திரங்கள் ஆகும்.

“என்னைப் பொறுத்தவரைக்கும், ஒரு திட்டத்தை கொண்டுவருகிறோம் என்றால், அது ஒவ்வொரு தனிமனிதரையும் சென்றடைய வேண்டும். ஒரே ஒருவர் கூட விடுபட்டுவிடக் கூடாது. அதில் நான் மிகவும் கவனமாக இருக்கிறேன். அதனால்தான் உங்களுடன் ஸ்டாலின், நலம் காக்கும் ஸ்டாலின் போன்ற திட்டங்கள் மூலமாக, ஒவ்வொருவரின் தேவையையும் புரிந்து கொண்டு அவர்களுடைய எதிர்பார்ப்பை பூர்த்தி செய்து கொண்டிருக்கிறோம்” என்று மாண்புமிகு முதல்வர் சொன்னதையும் - மக்கள் அளித்து வரும் பேட்டிகளையும் ஒப்பிட்டுப்பார்த்தால் மக்கள் என்ன எதிர்பார்க்கிறார்களோ, அதை நடைமுறைப்படுத்தும் முதலமைச்சராக மாண்புமிகு மு.க.ஸ்டாலின் அவர்கள் செயல்பட்டு வருவதை உணரலாம்.

உயர்தரமான மருத்துவச் சேவைகளை வழங்குவதில் தமிழ்நாடு, இந்தியாவிலேயே முன்மாதிரி மாநிலமாக விளங்கி வருகிறது. அனைவரையும் நலமுடன் வாழ வைப்பதிலும் தமிழ்நாடு முன் மாதிரி மாநிலமாக முன்னேறி வருவதை உறுதி செய்துள்ளார் நல் முதலமைச்சர் மாண்புமிகு மு.க.ஸ்டாலின் அவர்கள்.



தமிழ்நாடு முதலமைச்சர் மு.க. ஸ்டாலின் அவர்களை நேற்று முன்தினம் (2.8.2025) முகாம் அலுவலகத்தில், நாடாளுமன்ற உறுப்பினரும், மக்கள் நீதி மய்யத்தின் தலைவருமான கமல்ஹாசன் சந்தித்து, உடல்நலம் குறித்து விசாரித்தார். உடன் துணை முதலமைச்சர் உதயநிதி ஸ்டாலின் அவர்கள் உள்ளார்.

தேசிய ஜனநாயகக் கூட்டணியிலிருந்து

ஒவ்வொரு கட்சிகளாக வெளியேறுகின்றன!

அமைச்சர் கே.என்.நேரு பேட்டி!

திருச்சி, ஆக. 4-
திமுக கூட்டணியிலிருந்து சில கட்சிகள் வெளியேறும் என எதிர்க்கட்சிகள் கூறி வந்தன. ஆனால் தேசிய ஜனநாயக கூட்டணியிலிருந்து தான் ஒவ்வொருவராக வெளியேறி வருகிறார்கள். எங்கள் கூட்டணியிலிருந்து எந்த கட்சியும் விலகாது என திருச்சியில் அமைச்சர் கே.என்.நேரு பேட்டி யளித்தார்.



தமிழ்நாடு மருத்துவம் மற்றும் மக்கள் நல்வாழ்வுத்துறை சார்பாக நலம் காக்கும் ஸ்டாலின் என்ற புதிய திட்டத்தை தமிழ்நாடு முதலமைச்சர் மு.க.ஸ்டாலின் சென்னையில் துவங்கி வைத்தார்.

தொடர்ந்து திருச்சி தில்லை நகர் கி.ஆ.பெ.வில்லநாதன் பள்ளியில் நடைபெறும் நலம் காக்கும் ஸ்டாலின் திட்ட மருத்துவ முகாமை நகராட்சி நிர்வாக துறை அமைச்சர் கே.என்.நேரு துவக்கி வைத்தார்.

தொடர்ந்து மருத்துவ முகாம்களை பார்வையிட்டு கர்ப்பிணி தாய்மார்களுக்கு ஊட்டச்சத்து பெட்டகம் உள்ளிட்ட பல்வேறு பயனாகிகளுக்கு நலத் திட்ட உதவிகளை வழங்கினார்.

இந்த முகாமில் தொழில் நுட்ப மேம்பாட்டுடன் கூடிய நோய் கண்டறியும் வசதிகள் உள்ளது மேலும் பல்வேறு பரிசோதனை கூடம் அமைக்கப்பட்டுள்ளது. பின்னர் செய்தியாளர் களிடம் பேசிய நகராட்சி நிர்வாக துறை அமைச்சர் கே.என்.நேரு, இந்த முகாமை மக்கள் பயன்படுத்தி கொள்ள வேண்டும். அதிமுக ஆட்சியில்

ஒவ்வொரு திட்டத்திற்கும் “அம்மா” என பெயர் வைத்தார்கள். தற்போது நாங்கள் வைக்கும் திட்டத்திற்கு முதல்வர் பெயரை பயன்படுத்தக்கூடாது என வழக்கு தொடுத்து உள்ளார்கள். நீதிமன்றத்தில் வழக்கு இருக்கும் போது இது குறித்து நான் பேச விரும்பவில்லை.

திமுக கூட்டணியிலிருந்து சில கட்சிகள் வெளியேறும் என எதிர்க்கட்சிகள் கூறி வந்தன. ஆனால் தேசிய ஜனநாயக கூட்டணியிலிருந்து தான் ஒவ்வொருவராக வெளியேறி வருகிறார்கள். தற்போது ஓ.பி.எஸ் ம் வெளியேறி உள்ளார். எங்கள் கூட்டணியிலிருந்து கட்சிகள்

வெளியேற வேண்டும் என ஆசைப்பட்டார்கள். ஆனால் எங்கள் கூட்டணியிலிருந்து எந்த கட்சியும் விலகாது. பல்வேறு விவகாரங்களில் இருந்து தப்பிப்பதற்காக தான் எடப்பாடி பழனிச்சாமி பாஜகவுடன் கூட்டணி வைத்துள்ளார். கட்னி திருட்டு விவகாரத்தில் யாராக இருந்தாலும் நடவடிக்கை எடுக்கப்படும் என்றார்.

இந்த நிகழ்ச்சியில் திருச்சி மாவட்ட ஆட்சியர் சரவணன்,மேயர் அன்பழகன், மாநகராட்சி ஆணையர் மதுபாலன், சட்டமன்ற உறுப்பினர்கள் பழனி யாண்டி, கதிரவன்,சொந்தர பாண்டியன், உள்ளிட்ட பலர் கலந்து கொண்டனர்.

மின் வாகனப் பயன்பாட்டினை ஊக்குவிக்கும் வகையில் – ரூ. 1 லட்சம் பரிசுடன்

மின் இயக்க வாகனத்தின் வடிவமைப்பு - காட்சிப் படம் உருவாக்கும் போட்டி!

தமிழ்நாடு பசுமை எரிசக்திக் கழகம் அழைப்பு!

சென்னை, ஆக. 4 -
பொதுமக்கள், மாணவர்கள், சுய தொழிலாளர்கள் மற்றும் படைப்பாற்றல் கொண்ட நிறுவனங்களுக்கு ஓர் அரிய வாய்ப்பு.

தமிழ்நாடு தற்போது மின் இயக்க வாகன உற்பத்தி மற்றும் சார்ஜிங் உள் கட்டமைப்பில் முன்னோடி மாநிலமாக இருப்பதன் காரணமாக, மின் இயக்க வாகன புரட்சியின் முக்கியமான கட்டத்தில் இருக்கிறது. மின்சார வாகனங்களின் பயன்பாட்டினை அதிகரிக்க அரசு பல்வேறு முயற்சிகளை முன்னெடுத்து வருகின்றது.

நல்ல உள்கட்டமைப்போடு மக்களுக்கு மின் இயக்க வாகனங்களின் நன்மைகள் மீது நம்பிக்கையும் அமைய வேண்டும் என்பதை உணர்ந்த தமிழ்நாடு பசுமை ஆற்றல் கழகம் (TNGECL), ITPD இந்தியா மற்றும் மெட்ராஸ்டர்ஸ் (Madrasters) நிறுவனத்துடன் இணைந்து, பொதுமக்களில் விழிப்புணர்வை உருவாக்கி, நம்பிக்கையை தூண்டும் வகையில், மின் இயக்க வாகனங்கள் தொடர்பான பிராண்டிங் மற்றும் தகவல் தொடர்பு வலையமைப்பை அறிமுகப்படுத்தியுள்ளது.

தற்போது மின் வாகன பயன்பாட்டினை ஊக்குவிக்கும் வகையில் மாநில அரசு நிறுவனமான தமிழ்நாடு பசுமை எரிசக்தி கழகம் (TNGECL) வாயிலாக நிலம் வைத்திருப்பவர்கள் மற்றும் சார்ஜிங் பாய்ண்ட் ஆபரேட்டர்ஸ் (CPOs) இடையே இணைப்பு ஏற்படுத்தி, விரிவான சார்ஜிங் உள்கட்டமைப்பினை உருவாக்கி அனைத்தையும் ஒருங்கிணைக்கும் நோக்கில் ஒரு அடையாளத்தினை மக்களிடம் விழிப்புணர்வை ஏற்படுத்தும் வகையில் மக்களால் மக்களுக்குரிய ஒரு

அடையாளம் உருவாக்கி வேண்டும் என்ற உயரிய நோக்கில் மக்கள் பங்கேற்பை ஊக்குவிக்கும் வகையில் மின் இயக்க வாகனத்தின் அடையாள வடிவமைப்பு மற்றும் காட்சிப்படம் உருவாக்கும் போட்டியினை அறிவித்துள்ளது. இந்த EV பிராண்டிங் முயற்சியின் மூலமாக பொதுமக்களின் பாதுகாப்பு, பேட்டரி ஆயுள், செலவுகள் மற்றும் சார்ஜிங் அறிவுக் குறித்த சந்தேகங்களை எளிதாக தெளிவுபடுத்த இயலும்.

பொதுமக்கள், மாணவர்கள், சுய தொழிலாளர்கள் மற்றும் படைப்பாற்றல் கொண்ட நிறுவனங்களுக்கு இது ஒரு அரிய வாய்ப்பு. வெற்றிபெறும் வடிவமைப்பு தமிழ்நாட்டின் அனைத்து மின் இயக்க வாகன முயற்சிகளுக்கு மாநில அதிகாரப்பூர்வ பிராண்டிங் மற்றும்

லோகோவாக தேர்வு செய்யப்படும்.

இந்த போட்டிக்கான பதிவு கட்டணம் இலவசம். இதற்கான அறிவிப்பு ஜூலை 29 ம் தேதி வெளியிடப்பட்டது. இந்த அறிவிப்பு தொடர்பான இணையவழி வழி காட்டி ஆகஸ்ட் 4 ம் தேதி வரையிலும், சமர்ப்பிக்கும் கடைசி நாளாக ஆகஸ்ட் 22 ம் தேதி வரையிலும் அறிவிக்கப்பட்டுள்ளது. இப்பேட்டியின் முடிவுகள் செப்டம்பர் 4 ம் தேதி அறிவிக்கப்பட்டுள்ளது. வெற்றி பெறுபவர்களுக்கு முதல் பரிசாக ஒரு இலட்சம் ரூபாயும், இரண்டாம் பரிசாக முப்பதாயிரம் ரூபாயும், மூன்றாம் பரிசாக இருபதாயிரம் ரூபாயும் அறிவிக்கப்பட்டுள்ளது.

இப்போட்டியின் தேர்வுக் குழுவினராக தமிழ்நாடு பசுமை எரிசக்தி கழக மேலாண்மை இயக்குநர் டாக்டர், அனீஷ் சேகர், இ.ஆ.ப., பிராண்டிங் வடிவ

மைப்பாளர் திருமதி. பவித்ரா, ஐ.டி.டி.பி. (I.T.D.P) இந்தியா வின் மூத்த தகவல் தொடர்பு நிறுவனர் திருமதி. ஜே. வர்ஷா, மெட்ராஸ்டர்ஸ் (Madrasters) அமைப்பின் தலைவர் வினோத்குமார், யு.சு. (U.I.) வடிவமைப்பாளர் திரு. நிர்மல் சீதல் மற்றும் நகரமைப்பு நிபுணர் திருமதி. வித்யா மோகன் குமார் ஆகியோர் நியமிக்கப்பட்டு உள்ளனர்.

இந்த பிராண்டிங் வாயிலாக, மக்களிடையே மின்சார ஊர்தி பயன்பாடு குறித்த பார்வை, நம்பிக்கை மற்றும் உந்துதல் பிறக்கும் என தெரிவிக்கப்பட்டுள்ளது. மேலும் விவரங்களுக்கு <https://www.tngecl.org/static/greenergy/evrevolution.html> என்ற இணையதள முகவரியில் தெரிந்துகொள்ளலாம்.

இவ்வாறு தமிழ்நாடு பசுமை எரிசக்தி கழகம் அறிவித்துள்ளது.



தமிழ்நாடு முதலமைச்சர் மு.க.ஸ்டாலின் அவர்கள் நலம் காக்கும் ஸ்டாலின் திட்டத்தினை சென்னையிலிருந்து காணொலிக் காட்சி வாயிலாக தொடங்கி வைத்ததைத் தொடர்ந்து, திருச்சிராப்பள்ளி மாவட்டம், தில்லை நகர், கி.ஆ.பெ.வில்லநாதம் மேல்நிலைப் பள்ளியில் நடைபெற்ற முகாமில் நகராட்சி நிருவாகத்துறை அமைச்சர் கே.என்.நேரு பங்கேற்று முகாமினை பார்வையிட்டு பயனாளிகளுக்கு நலத்திட்ட உதவிகளை வழங்கினார். இந்நிகழ்வில் மாவட்ட ஆட்சித்தலைவர் வே.சரவணன், மாநகராட்சி மேயர் மு.அன்பழகன், மாநகராட்சி ஆணையர் லி.மதுபாலன், சட்டமன்ற உறுப்பினர்கள் செளந்திரபாண்டியன், எம்.புஷ்பினியன்டி , சீ.கதிரவன், அரசு மருத்துவக் கல்லூரி முதல்வர் மரு.எஸ்.குமரவேல், இணை இயக்குநர் மருத்துவம் மற்றும் ஊரக நலப்பணிகள் மரு.கோபிநாத், மாவட்ட சுகாதார அலுவலர் மரு.ஹேமசந்த் காந்தி, அரசு அலுவலர்கள், மண்டலத்தலைவர்கள், மாமன்ற உறுப்பினர்கள் உள்ளிட்ட பலர் கலந்து கொண்டனர்.